



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១៤ អនក្រ.បក



អនុក្រឹត្យ

ស្តីពី

ការផ្តល់ប្រាក់រង្វាន់ចំពោះជ័យលាភីជនពិការ

ក្នុងការប្រកួតប្រជែងមុខជំនាញ ការប្រកួតកីឡាសៀសរាល់អូឡាំពិក

និងប្រាក់ឧបត្ថម្ភសម្រាប់គ្រូបង្វឹក គ្រូបង្វឹកជំនួយ

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញព្រះរាជក្រមលេខ នស/រកម/០១០៥/០០១ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងសង្គមកិច្ច អតីតយុទ្ធជន និងយុវនីតិសម្បទា
- បានឃើញព្រះរាជក្រមលេខ នស/រកម/០៧០៩/០១០ ចុះថ្ងៃទី០៣ ខែកក្កដា ឆ្នាំ២០០៩ ដែលប្រកាសឱ្យប្រើច្បាប់ស្តីពីកិច្ចការពារនិងលើកកម្ពស់សិទ្ធិជនពិការ
- បានឃើញព្រះរាជក្រមលេខ នស/រកម/០៩១២/០០៧ ចុះថ្ងៃទី២០ ខែកញ្ញា ឆ្នាំ២០១២ ដែលប្រកាសឱ្យប្រើច្បាប់ស្តីពីការអនុម័តយល់ព្រមឱ្យព្រះរាជាណាចក្រកម្ពុជាចូលជាភាគីនៃអនុសញ្ញាអង្គការសហប្រជាជាតិស្តីពីសិទ្ធិជនពិការ
- បានឃើញអនុក្រឹត្យលេខ៧០ អនក្រ.បក ចុះថ្ងៃទី២៤ ខែតុលា ឆ្នាំ១៩៩៧ ស្តីពីការបង្កើតគណៈកម្មាធិការជាតិអូឡាំពិកសម្រាប់ជនពិការ
- បានឃើញអនុក្រឹត្យលេខ៥៤ អនក្រ.បក ចុះថ្ងៃទី២៤ ខែមីនា ឆ្នាំ២០១១ ស្តីពីការរៀបចំនិងការប្រព្រឹត្តទៅរបស់ក្រសួងសង្គមកិច្ច អតីតយុទ្ធជន និងយុវនីតិសម្បទា



- បានឃើញអនុក្រឹត្យលេខ២១៦ អនក្រ.បក ចុះថ្ងៃទី០២ ខែឧសភា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាសកម្មភាពជនពិការ
- បានឃើញអនុក្រឹត្យលេខ៥៨ អនក្រ.បកចុះថ្ងៃទី១១ ខែឧសភា ឆ្នាំ២០១៥ ស្តីពីការរៀបចំនិងការប្រព្រឹត្តទៅរបស់ក្រសួងអប់រំ យុវជន និងកីឡា
- យោងតាមសំណើរបស់រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះ មានគោលបំណងលើកកម្ពស់សិទ្ធិជនពិការនិងលើកទឹកចិត្តក្នុងការចូលរួមប្រកួតប្រជែងមុខជំនាញនិងការប្រកួតកីឡាស្បៀស្បាស់អូឡាំពិកជាលក្ខណៈជាតិនិងអន្តរជាតិ។

មាត្រា ២ .-

អនុក្រឹត្យនេះ មានគោលដៅផ្តល់ប្រាក់រង្វាន់ចំពោះជ័យលាភីជាជនពិការគ្រប់ប្រភេទ និងប្រាក់ឧបត្ថម្ភចំពោះគ្រូបង្វឹក គ្រូបង្វឹកជំនួយ អ្នកដឹកនាំក្រុម និងអ្នកថែទាំដែលចូលរួមក្នុងការប្រកួតប្រជែងមុខជំនាញនិងការប្រកួតកីឡាស្បៀស្បាស់អូឡាំពិកជាលក្ខណៈជាតិនិងអន្តរជាតិ។

មាត្រា ៣ .-

អនុក្រឹត្យនេះមានវិសាលភាពអនុវត្តចំពោះរាល់ការប្រកួតប្រជែងរបស់ជនពិការជាលក្ខណៈជាតិនិងអន្តរជាតិ ដែលប្រារព្ធធ្វើឡើងនៅក្នុងប្រទេស និងត្រូវបានអនុញ្ញាតឲ្យទៅចូលរួមជាផ្លូវការដោយរាជរដ្ឋាភិបាល តាមរយៈក្រសួងសង្គមកិច្ច អតីតយុទ្ធជន និងយុវនីតិសម្បទាឬក្រុមប្រឹក្សាសកម្មភាពជនពិការ។

មាត្រា ៤ .-

វាក្យសព្ទសំខាន់ៗដែលប្រើក្នុងអនុក្រឹត្យនេះ មាននិយមន័យដូចតទៅ៖
 ជនពិការ សំដៅដល់ជនទាំងឡាយណាដែលខ្វះខាត បាត់បង់ ខូចខាតសរីរាង្គណាមួយ ឬសតិបញ្ញាបណ្តាលឲ្យមានការរំខានដល់ជីវភាពរស់នៅឬសកម្មភាពនានាប្រចាំថ្ងៃ ដូចជាជនពិការរាងកាយ ពិការភ្នែក ពិការក្នុងការស្តាប់ ពិការសតិបញ្ញា មនសិការវិកល និងប្រភេទពិការផ្សេងៗទៀតដែលនាំឲ្យមានលក្ខណៈមិនប្រក្រតី។

ជ័យលាភី សំដៅដល់ជនពិការជាឯកត្តជនឬក្រុម ដែលទទួលបានមេដាយក្នុងការប្រកួតជាលក្ខណៈជាតិនិងអន្តរជាតិ នៅក្នុងប្រទេសឬក្រៅប្រទេស។

អត្តពលិកពិការខ្សោយសតិបញ្ញា សំដៅដល់ជនទាំងឡាយណាដែលមានផលវិបាកក្នុងការចងចាំ ភ្លេចច្រើនឬមិនអាចធ្វើដូចមនុស្សដទៃទៀតដែលមានអាយុដំណាលគ្នា។

គ្រូបង្វឹក សំដៅដល់អ្នកមានជំនាញជាបុរសឬនារី ដែលត្រូវចាត់ឲ្យបង្វឹកត្រៀមជំនាញសម្រាប់ការប្រកួតប្រជែង។



គ្រូបង្វឹកជំនួយ សំដៅដល់អ្នកជំនួយការគ្រូបង្វឹក ដែលត្រូវចាត់ឲ្យបង្វឹកត្រៀមលើមុខជំនាញសម្រាប់ការប្រកួតប្រជែង។

អ្នកដឹកនាំក្រុម សំដៅដល់អ្នកដែលទទួលបានការចាត់តាំងជាផ្លូវការ ក្នុងការដឹកនាំក្រុមចូលរួមប្រកួតប្រជែង ជាលក្ខណៈជាតិ និងអន្តរជាតិ។

អ្នកថែទាំជនពិការ សំដៅដល់អ្នកដែលទទួលបានការចាត់តាំងជាផ្លូវការដើម្បីថែទាំនិងសម្របសម្រួលដល់ភាពងាយស្រួលសម្រាប់ជនពិការ ក្នុងការធ្វើដំណើរ ស្នាក់នៅ និងសកម្មភាពប្រចាំថ្ងៃផ្សេងៗទៀត ក្នុងដំណើរការនៃការប្រកួតប្រជែង។

ការប្រកួតប្រជែងជំនាញជាលក្ខណៈជាតិ សំដៅដល់ការប្រកួតប្រជែងលើចំណេះដឹង ចំណេះធ្វើការបង្ហាញសមត្ថភាព លើវិញ្ញាសាជំនាញនានា ការប្រកួតអាចជាលក្ខណៈឯកត្តបុគ្គល ឬជាក្រុម ដែលរៀបចំដោយក្រសួង ស្ថាប័នពាក់ព័ន្ធវិស័យពិការភាពនៅក្នុងព្រះរាជាណាចក្រកម្ពុជា និងមានការចូលរួមពីជនពិការទូទាំងប្រទេស។

ការប្រកួតប្រជែងជំនាញជាលក្ខណៈអន្តរជាតិ សំដៅដល់ការប្រកួតប្រជែងលើចំណេះដឹង ចំណេះធ្វើការបង្ហាញសមត្ថភាពលើវិញ្ញាសាជំនាញនានា ការប្រកួតអាចជាលក្ខណៈឯកត្តបុគ្គលឬជាក្រុម ដែលកំណត់ដោយគណៈកម្មការរៀបចំការប្រកួតជាលក្ខណៈអន្តរជាតិនៅក្នុងប្រទេសឬក្រៅប្រទេស ដោយមានការចូលរួមពីប្រទេសនានាក្នុងតំបន់អាស៊ាន អាស៊ីប៉ាស៊ីហ្វិក និងពិភពលោក។

ការប្រកួតកីឡាស្បៀងស្បៀងអូឡាំពិកជាលក្ខណៈអន្តរជាតិ សំដៅដល់ការរៀបចំប្រកួតកីឡា សម្រាប់តែជនពិការខ្សោយសតិបញ្ញាដែលមានអាយុចាប់ពី៨ឆ្នាំឡើងទៅ ដែលការប្រកួតនេះ មានការបែងចែកទៅតាមកម្រិតអាយុ បញ្ញា និងភេទ និងរៀបចំជាលក្ខណៈអនុតំបន់ទន្លេមេគង្គ អាស៊ីប៉ាស៊ីហ្វិក និងពិភពលោក។


ជំពូកទី២

ការផ្តល់ប្រាក់រង្វាន់និងប្រាក់ឧបត្ថម្ភ

មាត្រា ៥ .-

ប្រាក់រង្វាន់ចំពោះជនពិការដែលដណ្តើមបានជ័យលាភី ទទួលបានមេដាយមាស មេដាយប្រាក់ ឬមេដាយសំរិទ្ធក្នុងការប្រកួតប្រជែងមុខជំនាញ ត្រូវកំណត់ដូចខាងក្រោម៖

កម្រិត	ប្រភេទមេដាយ		
	មេដាយមាស	មេដាយប្រាក់	មេដាយសំរិទ្ធ
កម្រិតជាតិ	១០ ០០០ ០០០រៀល	៥ ០០០ ០០០រៀល	៣ ០០០ ០០០រៀល
កម្រិតអាស៊ាន	២០ ០០០ ០០០រៀល	១៥ ០០០ ០០០រៀល	១០ ០០០ ០០០រៀល
កម្រិតអាស៊ីប៉ាស៊ីហ្វិក	៣០ ០០០ ០០០រៀល	២០ ០០០ ០០០រៀល	១៦ ០០០ ០០០រៀល
កម្រិតពិភពលោក	៤០ ០០០ ០០០រៀល	៣០ ០០០ ០០០រៀល	២០ ០០០ ០០០រៀល



- គ្រូបង្វឹក ត្រូវទទួលបានប្រាក់ឧបត្ថម្ភស្មើនឹង៧០% នៃប្រាក់រង្វាន់ជ័យលាភីដែលទទួលបានចំណាត់ថ្នាក់មេដាយខ្ពស់ជាងគេ ក្នុងវិញ្ញាសាប្រកួតក្នុងក្រុមដែលខ្លួនទទួលបានបន្ទុកបង្វឹក។
- គ្រូបង្វឹកជំនួយម្នាក់ៗ ត្រូវទទួលបានប្រាក់ឧបត្ថម្ភចំនួន៥០% នៃប្រាក់ឧបត្ថម្ភសម្រាប់គ្រូបង្វឹក។
- អ្នកដឹកនាំ ត្រូវទទួលបានប្រាក់ឧបត្ថម្ភចំនួន៤០% នៃប្រាក់ឧបត្ថម្ភសម្រាប់គ្រូបង្វឹក។
- អ្នកថែទាំជនពិការម្នាក់ៗ ត្រូវទទួលបានប្រាក់ឧបត្ថម្ភចំនួន២០% នៃប្រាក់ឧបត្ថម្ភសម្រាប់គ្រូបង្វឹក។

មាត្រា៦ .-

ប្រាក់រង្វាន់ចំពោះជនពិការដែលដណ្តើមបានជ័យលាភី ទទួលបានមេដាយមាស មេដាយប្រាក់ ឬមេដាយសំរិទ្ធ ក្នុងការប្រកួតកីឡាស្ប៉ាស្យាល់អូឡាំពិក ត្រូវកំណត់ដូចខាងក្រោម៖

កម្រិត	ប្រភេទមេដាយ		
	មេដាយមាស	មេដាយប្រាក់	មេដាយសំរិទ្ធ
អនុតំបន់ទន្លេមេគង្គ	១០ ០០០ ០០០រៀល	៧ ៥០០ ០០០រៀល	៤ ០០០ ០០០រៀល
អាស៊ីប៉ាស៊ីហ្វិក រដូវក្តៅប្តូររដូវរងា	២០ ០០០ ០០០រៀល	១០ ០០០ ០០០រៀល	៦ ០០០ ០០០រៀល
ពិភពលោក រដូវក្តៅប្តូររដូវរងា	៣០ ០០០ ០០០រៀល	២០ ០០០ ០០០រៀល	១៦ ០០០ ០០០រៀល

- គ្រូបង្វឹក ត្រូវបានប្រាក់ឧបត្ថម្ភស្មើនឹងប្រាក់រង្វាន់ជ័យលាភីដែលទទួលបានចំណាត់ថ្នាក់មេដាយខ្ពស់ជាងគេ ក្នុងវិញ្ញាសាប្រកួតក្នុងក្រុម ដែលខ្លួនទទួលបានបន្ទុកបង្វឹក។
 - គ្រូបង្វឹកជំនួយម្នាក់ៗ ត្រូវទទួលបានប្រាក់ឧបត្ថម្ភចំនួន៧០% នៃប្រាក់ឧបត្ថម្ភសម្រាប់គ្រូបង្វឹក។
 - អ្នកដឹកនាំ ត្រូវទទួលបានប្រាក់ឧបត្ថម្ភចំនួន៤០% នៃប្រាក់ឧបត្ថម្ភសម្រាប់គ្រូបង្វឹក ។
 - អ្នកថែទាំជនពិការម្នាក់ៗ ត្រូវទទួលបានប្រាក់ឧបត្ថម្ភចំនួន២០% នៃប្រាក់ឧបត្ថម្ភសម្រាប់គ្រូបង្វឹក។
- ចំពោះជ័យលាភីជាក្រុម ប្រាក់រង្វាន់ត្រូវបានផ្តល់ជូនសមាជិកក្រុមម្នាក់ៗ ទៅតាមកម្រិតចំណាត់ថ្នាក់ដែលក្រុមទទួលបាន។

មាត្រា៧ .-

ការផ្តល់ប្រាក់រង្វាន់និងប្រាក់ឧបត្ថម្ភដូចមានកំណត់ក្នុងអនុក្រឹត្យនេះ ជាបន្ទុករបស់ក្រសួងសង្គមកិច្ច អតីតយុទ្ធជន និងយុវនីតិសម្បទា។

**ជំពូកទី៣
អវសានប្បញ្ញត្តិ**

មាត្រា៨ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។



មាត្រា ៩ .-


រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ២៤ ខែ មករា ឆ្នាំ២០១៦



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ នាយករដ្ឋមន្ត្រី សូមហត្ថលេខា
**រដ្ឋមន្ត្រីក្រសួងសង្គមកិច្ច អតីតយុទ្ធជន
និងយុវនីតិសម្បទា**


សុច ស៊ុត

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ឧទ្ធរណ៍យសម្តេចនាយករដ្ឋមន្ត្រី
 - ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ដូចមាត្រា ៩
 - រាជកិច្ច
 - ឯកសារ កាលប្បវត្តិ